

सीबीएसई 12वीं के परीक्षा परिणामों में आरपीएस के होनहारों ने फिर छुआ सफलता का शिखर

-आरपीएस की स्थाति 99.6, ईप्सा डागा 99.2, अक्षिता धीमान 99, वनीषा जैन 98.8 प्रतिशत अंकों के साथ 12वीं के परिणाम में इंडिया के टॉप हैकर्स में शामिल -जेईई एडवांस्ड के लिए आरपीएस के 633 में से 456 विद्यार्थियों ने 72 प्रतिशत की सक्सेस रेट से स्वालीफाई किया

महेंद्रगढ़ शिक्षा के क्षेत्र में अपनी सर्वोच्चता और गुणवत्तापूर्ण अध्यापन के लिए विख्यात आरपीएस ग्रुप ऑफ स्कूल्स ने एक बार फिर नयातिहास रच दिया है। शैक्षणिक सत्र 2025-26 के परीक्षा परिणामों में संस्थान के विद्यार्थियों ने सीबीएसई 12वीं, 10वीं और जेईई मेन जैसी चुनौतीपूर्ण परीक्षाओं में प्रदेश व राष्ट्रीय स्तर पर उत्कृष्ट प्रदर्शन कर अपनी प्रतिभा का लोहा मनवाया है। इस वर्ष सीबीएसई के 12वीं के परीक्षा परिणाम में साईंस (मेडिकल व नॉन मेडिकल), कॉमर्स एवं ह्यूमैनिटीज संकाय में सर्वश्रेष्ठ प्रदर्शन करते हुए अंकों का शिकार शिखर छुकर आरपीएस का नाम देश में रोशन किया।आरपीएस के सीईओ इंजी. मनिष राव ने बताया कि छात्रा स्वाति सिंह ने 12वीं में 99.6 प्रतिशत के साथ प्रथम स्थान, छात्रा इप्सा डागा ने 99.2 प्रतिशत अंकों लेकर द्वितीय ज्वकी वनीषा जैन ने 98.8 प्रतिशत का बेहतरीन स्कोर प्राप्त किया। वहीं छात्रा अक्षिता धीमान ने 99 प्रतिशत अंक हासिल कर अपनी श्रेष्ठता सिद्ध की। संस्थान के 22 प्रतिभावान विद्यार्थियों ने 98 प्रतिशत से अधिक और

रिजर्कोई 153 छात्रों ने 95 प्रतिशत से अधिक अंक हासिल कर अपनी शैक्षणिक उत्कृष्टता को साबित किया है। इसके अलावा, स्कूल के कुल 458 विद्यार्थियों ने विभिन्न विषयों में 100 में से 100 अंक हासिल कर परफेक्ट स्कोर का शिखर छुआ, जो स्कूल के शानदार मार्गदर्शन और बच्चों की कड़ी मेहनत की दशता है।

- आरपीएस सीबीएसई 10वीं के परीक्षा परिणामों में भी बना सिरमोर

10 वीं कक्षा में भी प्रथम तीन स्थानों पर आरपीएस के विद्यार्थियों का पूरी तरह कब्जा रहा। समूह में प्रथम स्थान पर दिव्या यादव, अद्विती, अयनी यादव, रिद्धिमा यादव और आदित्य वशिष्ठ ने 99.6 प्रतिशत अंकों के साथ संयुक्त रूप से शीर्ष स्थान पाया। समूह में द्वितीय स्थान पर ओनवी, संस्कारा सिंगला, हेमांशु गोला और देवीक मुद्गिल ने 99.4 प्रतिशत अंक प्राप्त किए, जबकि तृतीय स्थान पर समर तोमर, दिव्यांश, अविनव, आरोगी वैश, वृष्टि, नैतिक गौहर, तनव जैन, अमृत्यु बागोतिया और तिक्षा

राज यादव ने 99.2 प्रतिशत अंकों के साथ अपनी चमक बिखेरी। विद्यालय की अन्य उपलब्धियों में 64 विद्यार्थियों का 99 प्रतिशत से अधिक व 757 विद्यार्थियों ने 95 प्रतिशत से अधिक अंक प्राप्त कर पूरे भारत में अपनी प्रतिभा का जलवा

बिखेरा वहीं आरपीएस के 493 विद्यार्थियों का विभिन्न विषयों में 100 में से 100 अंक प्राप्त करना एक बड़ी उपलब्धि है।

-आरपीएस का जेईई एडवांस्ड के लिए स्वालीफाई का सक्सेसरेट 72 प्रतिशत

जेईई मेन में आरपीएस ने शानदार प्रदर्शन करते हुए जेईई एडवांस्ड के लिए 72 प्रतिशत सक्सेस रेट से स्वालीफाई करवाकर अपना दबदबा बरकरार रखा। आरपीएस समूह के 633 विद्यार्थियों में से 456 विद्यार्थियों ने 72 प्रतिशत की सक्सेस रेट से स्वालीफाई किया। जेईई मेन 2026 में मयंक कुमार 99.957 व भव्य सतिषा ने 99.95 परसेंटाइल हासिल कर संस्थान का मान बढ़ाया। इनके साथ सुमित यादव 99.92, आर्यन श्योराण 99.89 और विनीत कुमार 99.88 परसेंटाइल के साथ टॉप पांच में जगह बनाई।

आरपीएस समूह की चेयरपर्सन डॉ. पवित्रा राव ने प्रसन्नता व्यक्त करते हुए कहा कि हमारे बच्चों ने अपनी कड़ी मेहनत और अनुशासन से आज यह सिद्ध कर दिया है कि संकल्प यदि दृढ़ हो तो कोई भी लक्ष्य असंभव नहीं है। विशेषकर 12वीं कक्षा में बेहतरी का यह ऐतिहासिक प्रदर्शन नारी सशक्तिकरण की एक जीती-जागती मिसाल है। आरपीएस परिवार प्रत्येक विद्यार्थी के उज्ज्वल भविष्य और उनके सपनों को नई उड़ान देने के लिए

हमेशा प्रतिबद्ध रहेगा। ग्रुप के सीईओ इंजीनियर मनीष राव ने विद्यार्थियों को बधाई देते हुए कहा कि आरपीएस ग्रुप केवल एक शिक्षण संस्थान नहीं, बल्कि भविष्य के सफल नेतृत्वकर्ताओं को तैयार करने की एक प्रयोगशाला है। हमारे विद्यार्थियों ने न केवल किताबी ज्ञान, बल्कि प्रतियोगी परीक्षाओं में भी अपनी ताकिक क्षमता का उत्कृष्ट परिचय दिया है। 12वीं, 10 वीं और जेईई के यह परिणाम हमारी आधुनिक शिक्षण पद्धतियों और शिक्षकों के अथक प्रयासों का ही मंथुर फल है। ग्रुप के डिप्टी सीईओ कुनाल राव ने विद्यार्थियों का उत्साहवर्धन करते हुए कहा कि यह गौरवपूर्ण उपलब्धि विद्यार्थियों, शिक्षकों और अभिभावकों के आपसी सहयोग और अटूट विश्वास का परिणाम है। 12वीं कक्षा के परिणामों ने जिस प्रकार से शैक्षणिक मानकों को नया शिखर दिया है, वह आज वाली पीढ़ी के लिए प्रेरणा का स्रोत बनेगा। आरपीएस समूह निरंतर नवाचार और तकनीक के साथ शिक्षा के स्तर को और अधिक ऊंचाईयों पर ले जाने का प्रयास करता रहेगा।

(ADVT.)

खबर संक्षेप

कुवि ने घोषित किए 16 परीक्षाओं के परिणाम

कुरुक्षेत्र। कुरुक्षेत्र विश्वविद्यालय की परीक्षा शाखा द्वारा 16 परीक्षाओं के परिणाम घोषित किए गए हैं। परीक्षा नियंत्रक डॉ. अंकेश्वर प्रकाश ने बताया कि घोषित परिणामों में दिसंबर-2025 में आयोजित बी.एससी (प्रिंटिंग एंड पैकेजिंग टेक्नोलॉजी) प्रथम सेमेस्टर (फ्रेश/री-अपीयर), बीएफए पांचवां सेमेस्टर (री-अपीयर) (सीबीसीएस), बीएएलएलबी (ऑनर्स) तृतीय, पंचम व सप्तम सेमेस्टर, बी.एससी/बी.एड तृतीय सेमेस्टर (फ्रेश), एमए (समाजशास्त्र) द्वितीय सेमेस्टर, एमए (समाजशास्त्र) चतुर्थ सेमेस्टर, बीटेक (इलेक्ट्रिकल एंड इंस्ट्रुमेंटेशनल) छठा, सातवां एवं आठवां सेमेस्टर, बी.एससी तृतीय सेमेस्टर एनईपी, बीटीएम तृतीय सेमेस्टर (री-अपीयर) एनईपी, बीटीएम चतुर्थ सेमेस्टर (री-अपीयर) एनईपी, बीटीएम पंचम सेमेस्टर (री-अपीयर) तथा एम.ए. बिजनेस इकोनॉमिक्स (री-अपीयर) तृतीय सेमेस्टर परीक्षाओं के परिणाम शामिल हैं।

बाइक सवार दो लड़कों ने युवक से छीना मोबाइल

यमुनानगर। यमुनानगर के गांव बलोली में बाइक सवार दो युवकों ने एक युवक से मोबाइल छीन लिया। छीना-झपटी के दौरान युवक नीचे गिरकर घायल हो गया। पीड़ित विकास ने पुलिस को बताया कि वह रात करीब साढ़े आठ बजे गांव में जा रहा था और हाथ में मोबाइल पकड़ा हुआ था। तभी बाइक सवार दो युवक आए और मोबाइल झपट लिया। मोबाइल न छोड़ने पर आरोपी उस घसीटते हुए दूर तक ले गए। बाद में आरोपी मोबाइल लेकर फरार हो गए। मोबाइल कवर में 1500 रुपये भी रखे थे। छछरीली थाना पुलिस ने अज्ञात आरोपियों के खिलाफ केस दर्ज कर जांच शुरू कर दी है।

महिला से मारपीट व जाति सूचक शब्द कहने का आरोप यमुनानगर। यमुनानगर के गांव हरनोल निवासी मूर्ति देवी ने गांव के ही तीन लोगों पर मारपीट और जातिसूचक शब्द कहने का आरोप लगाया है। शिकायत के अनुसार तीन मई की शाम गांव में किसी बात को लेकर नंदलाल से कहासुनी हुई, जिसके बाद नंदलाल, उसकी पत्नी रेखा देवी और बेटे पर्वजीत ने कथित तौर पर उसके साथ मारपीट की। शोर सुनकर लोग मौके पर पहुंचे तो आरोपी जान से मारने की धमकी देकर फरार हो गए।

किशोरी से दुष्कर्म करने का आरोपी गिरफ्तार यमुनानगर। थाना छप्पर पुलिस ने 13 वर्षीय किशोरी के साथ दुष्कर्म करने के आरोपी युवक को गिरफ्तार किया है। पुलिस ने आरोपी के खिलाफ पोक्सो एक्ट के तहत केस दर्ज कर उसे अदालत में पेश किया। जहां से उसे न्यायिक हिरासत में भेज दिया। थाना क्षेत्र की रहने वाली महिला ने शिकायत दर्ज करवाई थी कि उसकी 13 वर्षीय नाबालिग लड़की की सरकारी स्कूल सरस्वती नगर में नौवीं में पढ़ती है। 11 मई को लड़की स्कूल में नहीं गई। पूछा तो उसने बताया कि कांड़ड़ी काल निवासी कुनाल ने बिना उसकी मर्जी से गलत काम किया है।

यमुनानगर की पीएनडीटी टीम ने देवबंद में की छापेमारी 60 हजार में जुड़वां बच्चों का लिंग बताने वाला डॉक्टर गिरफ्तार

- डिकॉय महिला बनाकर कराया भ्रूण लिंग जांच में खुलासा
- पोर्टेबल अल्ट्रासाउंड मशीन समेत कई उपकरण बरामद महिला सहयोगी भी गिरफ्तार

हरिभूमि न्यूज़ ॥ यमुनानगर

यमुनानगर की पीएनडीटी की टीम ने उत्तर प्रदेश के जिला सहारनपुर के देवबंद में छापेमारी कर लिंग जांच करते हुए डॉक्टर व एक महिला को रोगे हाथों गिरफ्तार किया है। आरोपी डॉक्टर डिकॉय महिला को 60 हजार रुपये में जुड़वा बच्चों का लिंग बता रहा था। टीम ने मौके से डॉक्टर के पास ग्राहक को लेकर जाने वाली एक महिला को भी काबू किया है। टीम ने मौके से पोर्टेबल अल्ट्रासाउंड मशीन, इलेक्ट्रॉनिक उपकरण, टैबलेट व अन्य उपकरण कब्जे में

यमुनानगर। पुलिस थाने में गिरफ्तार किए गए आरोपियों को लेकर जाती टीम व फोटो: हरिभूमि

लिए हैं। यमुनानगर की पुलिस टीम ने दोनों आरोपियों के खिलाफ केस दर्ज कर कार्रवाई शुरू कर दी। यमुनानगर के पीएनडीटी ईचार्ज डॉ. विपिन गोंदवाल ने बताया कि उसे सूचना मिली थी कि सहारनपुर के देवबंद में अल्ट्रासाउंड सेंटर की आड़ में भ्रूण लिंग जांच का खेल

चल रहा है। सूचना मिलते ही टीम का गठन किया गया। जिसमें डॉ. संदीप, कर्मचारी नितीश और अरविंद को शामिल किया गया। इसके बाद टीम ने एक डिकॉय महिला को ग्राहक बनाकर जाल बिछाया। वीरवार को महिला को देवबंद भेजा गया।

पोर्टेबल अल्ट्रासाउंड मशीन व अन्य उपकरण कब्जे में लिए

डिकॉय महिला ने कथित डॉक्टर अजाम से संपर्क कर भ्रूण लिंग जांच कराई। आरोप है कि डॉक्टर ने 30 हजार रुपये लेकर जुड़वा बच्चों में पहले बच्चे को लड़की बताया और दूसरे बच्चे का लिंग बताने के लिए फिर 30 हजार रुपये मांगे। रकम मिलने पर दूसरे बच्चे को लड़का बताया। तय इशारा मिलते ही पीएनडीटी टीम ने दबिश देकर आरोपी डॉक्टर अजीम और ग्राहक लाने वाली महिला बीना उर्फ सुजन को गिरफ्तार कर लिया। टीम ने मौके से पोर्टेबल अल्ट्रासाउंड मशीन, टैबलेट व अन्य इलेक्ट्रॉनिक उपकरण कब्जे में लिए। दोनों आरोपियों के खिलाफ यमुनानगर पुलिस ने केस दर्ज कर कार्रवाई शुरू कर दी है।

कुरुक्षेत्र: सड़क हादसे में किसान की मौत

कुरुक्षेत्र। पिहोवा के ढांड रोड पर सड़क हादसे में बाइक सवार किसान सुरेंद्र सिंह की मौत हो गई। गांव बटेड़ी निवासी 44 वर्षीय सुरेंद्र अपने जेजा रिशाला सिंह के साथ खेतों की ओर जा रहा था। अरनैचा नहर पुल के पास तेज रफ्तार कार ने स्कूटी को ओवरटेक करते हुए सुरेंद्र की बाइक को टक्कर मार दी। हादसे में सुरेंद्र गंभीर रूप से घायल हो गया।

राहगीरों की सूचना पर उसे सरकारी अस्पताल पहुंचाया गया, जहां डॉक्टरों ने मृत घोषित कर दिया। आरोपी चालक मौके से फरार हो गया। पुलिस ने कार नंबर के आधार पर केस दर्ज कर जांच शुरू कर दी है। सुरेंद्र के अपनी और अपने जीजा की जमीन को ठेके लेकर खेती करता था।

- कैलिफोर्निया के स्टोर में घुसे बदमाश से भिड़ा पिहोवा का रविंदर सिंह
- बाहर से स्टोर लॉक कर पुलिस को दी सूचना, वीडियो भी आया सामने

हरिभूमि न्यूज़ ॥ कुरुक्षेत्र

कुरुक्षेत्र के युवक ने अमेरिका में लूट करने आए एक बदमाश को पकड़ लिया। बदमाश गन लेकर स्टोर में घुसा और युवक पर तान दी। इसके बाद केश काउंटर की ओर ले जाने लगा। इसी दौरान युवक हिम्मत दिखाते हुए बदमाश से भिड़ गया। युवक का हौसला देख बदमाश वहां से भागने लगा। मगर, युवक ने उसे थपड़-मुक्के मार जमीन पर गिरा दिया और स्टोर बाहर से बंद कर पुलिस को सूचना दी। सूचना मिलते ही

पेट्रोल एवं ऊर्जा संरक्षण के लिए कुवि के वीसी प्रो. सचदेवा पैदल पहुंचे कार्यालय

कुरुक्षेत्र। कुरुक्षेत्र विश्वविद्यालय में ऊर्जा संरक्षण को लेकर सकारात्मक पहल देखने को मिली। कुलगुरु प्रो. सोमनाथ सचदेवा अपने निवास से कार्यालय तक पैदल पहुंचे। उन्होंने कहा कि पेट्रोल-डीजल की बचत और पर्यावरण संरक्षण के लिए सभी को छोटे-छोटे कदम उठाने चाहिए, जैसे पैदल चलना और साइकिल का उपयोग करना। उन्होंने विश्वविद्यालय परिवार से प्रधानमंत्री के उर्जा बचत संदेश को जन-जन तक पहुंचाने की अपील की। कुलसचिव प्रो. लीटेंद्र पाल भी पैदल कार्यालय पहुंचे और कहा कि ऐसी आदतें स्वस्थ जीवनशैली को बढ़ावा देती हैं। इस अवसर पर कई अधिकारी और शिक्षक भी मौजूद रहे और पहल की सराहना की।

केयू एमबीए के 5 विद्यार्थी वृंदा ग्लोबल कंसल्टेंसी में चयनित

हरिभूमि न्यूज़ ॥ कुरुक्षेत्र

कुरुक्षेत्र विश्वविद्यालय के एमबीए के 5 विद्यार्थियों का चयन प्रतिष्ठित कंपनी वृंदा ग्लोबल कंसल्टेंसी में हुआ है। केयू प्रशिक्षण, प्रशिक्षुता एवं रोजगार केन्द्र की ओर से आयोजित प्लेसमेंट ड्राइव में कंपनी द्वारा एमबीए की श्रेया, सिमरन तंवर, गरिमा, ध्वनि व परनीत कौर का चयन किया गया है। इस अवसर पर कुरुक्षेत्र विश्वविद्यालय के कुलगुरु प्रो. सोमनाथ सचदेवा ने चयनित छात्राओं को बधाई देते हुए उनके उज्ज्वल भविष्य की कामना की। कुवि कुलसचिव प्रो. वीरेन्द्र पाल ने भी चयनित छात्राओं को बधाई देते हुए प्रसन्नता व्यक्त की। प्लेसमेंट ड्राइव में ऑनलाइन प्रेजेंटेशन के माध्यम से विद्यार्थियों को कंपनी के बारे में जानकारी प्रदान करने बाद साक्षात्कार के माध्यम से विद्यार्थियों को शॉर्टलिस्ट किया गया जिसके बाद अंतिम रूप से 5 छात्राओं का

चयन किया गया। चयनित विद्यार्थियों को 4 लाख रुपये का वार्षिक पैकेज प्रदान किया जाएगा। कंपनी के प्रतिनिधियों में एचआर मैनेजर प्राची और सीनियर मैनेजर रणजीत सिंह शामिल थे। केंद्र के कोऑर्डिनेटर डॉ. मोहिंदर सिंह ने बताया कि भविष्य में भी ऐसे प्लेसमेंट ड्राइव का आयोजन निरंतर किया जाता रहेगा, ताकि अधिक से अधिक विद्यार्थियों को प्रतिष्ठित संस्थानों में अवसर प्राप्त हो सके। चयन प्रक्रिया के दौरान विद्यार्थियों की संप्रेषण क्षमता, विषय ज्ञान एवं पेशेवर कौशल का गहनता से मूल्यांकन किया गया। इस मौके पर केयू डीन एकडेमिक अफेयर्स प्रो. राकेश कुमार, यूएसएस चैयरमैन प्रो. अनिल मिश्र, आईएमएस डायरेक्टर प्रो. सिद्धार्थ भारद्वाज ने इस उपलब्धि पर प्रसन्नता व्यक्त करते हुए चयनित विद्यार्थियों को बधाई दी तथा उनके उज्ज्वल भविष्य की कामना की।

खबर संक्षेप

सामाजिक संगठन की मौलिक इकाई परिवार
रादौर। रोटरी क्लब रादौर के तत्वावधान में शुक्रवार को अंतरराष्ट्रीय परिवार दिवस उत्साह से मनाया गया। कार्यक्रम की अध्यक्षता क्लब के अध्यक्ष सरदार हरजीत सिंह ने की। मंच संचालन सचिव भारत माटिया ने किया।
क्लब के प्रधान सरदार हरजीत सिंह ने बताया कि अन्तराष्ट्रीय परिवार दिवस हर साल 15 मई को मनाया जाता है। यदि हम अपने समाज की बात करें तो परिवार सबसे छोटी इकाई है। परिवार सामाजिक संगठन की मौलिक इकाई है। परिवार के बिना मनुष्य समाज की कल्पना भी नहीं कर सकता। प्रत्येक व्यक्ति किसी न किसी परिवार का सदस्य होता है या फिर वह अपने परिवार से अलग होने की सोच नहीं सकता है।

ऐतिहासिक होगा महर्षि कश्यप जयंती समारोह यमुनानगर। महर्षि कश्यप की जयंती के अवसर पर 24 मई को कैथल की एक्सटेंशन अनाज मंडी में राज्यस्तरीय समारोह का आयोजन किया जाएगा। जिसमें प्रदेश के मुख्यमंत्री नयब सिंह सैनी मुख्यातिथि होंगे। उक्त जानकारी इंदरी से भाजपा विधायक एवं गवर्नमेंट चीफ व्हिप रामकुमार कश्यप ने जिले के दर्जन भर गांव में जनसंपर्क करते हुए दी। कहा कि महर्षि कश्यप की जयंती पर कैथल में आयोजित होने वाला राज्यस्तरीय समारोह ऐतिहासिक होगा। जिसमें प्रदेश भर से सर्व समाज के लाखों लोग भाग लेंगे।

सरोज बर्नी महिला सेल रादौर की प्रधान
रादौर। अगवाल वैश्य समाज महिला सेल के सदस्यों की रादौर में बैठक का आयोजन किया गया।
बैठक में रादौर इकाई की कार्यकारिणी का गठन किया गया। जिसमें सर्वसम्मति से सरोज सिंगला को अग्रवाल वैश्य समाज महिला सेल रादौर का प्रधान नियुक्त किया गया है। अगवाल वैश्य समाज विधानसभा रादौर क्षेत्र के प्रधान एडवोकेट पंकज गुप्ता ने बताया कि समाज के सदस्यों की कसबा में आयोजित बैठक में रादौर महिला सेल इकाई की कार्यकारिणी का गठन किया गया। जिसमें सर्वसम्मति से सरोज सिंगला को प्रधान बनाया गया। वहीं,मंजू सिंगला को महासचिव व रीना गुप्ता को कोषाध्यक्ष नियुक्त किया गया।

बच्चों ने मंच पर उकेरी मां के स्नेह, त्याग और समर्पण की तस्वीर

दिल्ली पब्लिक स्कूल में बच्चों ने धूमधाम से मनाया मातृ दिवस

हरिभूमि न्यूज़ ►► यमुनानगर
दिल्ली पब्लिक स्कूल यमुनानगर में शुक्रवार को मातृ दिवस के उपलक्ष में प्राथमिक कक्षाओं में नन्हें मुन्ने बच्चों के लिए कार्यक्रम का आयोजन किया गया। कार्यक्रम में नन्हें मुन्ने बच्चों ने सांस्कृतिक कार्यक्रम समेत विभिन्न गतिविधियों में भाग लेकर अपनी प्रतिभा का प्रदर्शन किया। कार्यक्रम का शुभारंभ स्कूल के प्रो-वाइस चेयरमैन रामनिवास गर्ग व

होटल में ले जाकर युवती के साथ किया दुष्कर्म

■ पुलिस ने आरोपी युवक के खिलाफ किया केस दर्ज
हरिभूमि न्यूज़ ►► यमुनानगर
शहर की एक कॉलोनी में युवक ने बहला फुसलाकर युवती को होटल में ले जाकर उसके साथ दुष्कर्म किया। आरोपी ने उसे इस बारे में किसी को बताने पर जान से मारने की धमकी थी। पुलिस ने मामले की जांच के बाद आरोपी के खिलाफ केस दर्ज कर कार्रवाई शुरू कर दी।
जानकारी के अनुसार शहर की एक कॉलोनी निवासी 30 वर्षीय युवती ने पुलिस को दी शिकायत में बताया कि उसकी अमन नामक युवक के साथ जान पहचान थी।

आरोपी उससे फोन पर बात करने लगा। जिससे वह आरोपी की बातों में आ गई। पीड़िता ने बताया कि एक दिन आरोपी ने उसे मिलने के लिए बुलाया। जब वह आरोपी पर विश्वास करके उससे मिलने के लिए गई तो आरोपी उसे शहर के संतपुरा रोड स्थित एक होटल में लेकर गया। जहां आरोपी ने उसके साथ दुष्कर्म किया। पीड़ित ने बताया कि इसके बाद आरोपी ने उसे जान से मारने की धमकी दी। उसने डर के कारण घटना के बारे में किसी को नहीं बताया। युवती ने बताया कि आरोपी इसके बाद भी उसके साथ बार-बार गलत काम करता रहा। परेशान होकर उसने आरोपी को खिलाफ पुलिस में शिकायत दी। पुलिस ने मामले की जांच के बाद आरोपी के खिलाफ केस दर्ज कर कार्रवाई शुरू कर दी।

स्वच्छ भारत मिशन के तहत लोगों को अपने आसपास सफाई रखने के लिए किया जागरूक

हरिभूमि न्यूज़ ►► यमुनानगर
नगर खेड़ा सेवा ट्रस्ट के सदस्यों ने शुक्रवार को स्वच्छ भारत मिशन के तहत गांव ससौली में सफाई अभियान चलाकर गलियों, फिरनी व सार्वजनिक स्थानों पर पड़े कूड़ा कचरे को साफ किया। इस दौरान ट्रस्ट के सदस्यों ने लोगों को अपने आसपास साफ सफाई रखने व वातावरण को स्वच्छ रखने के



यमुनानगर। नगर निगम के वार्ड 20 स्थित ससौली गांव में सफाई करते नगर खेड़ा सेवा ट्रस्ट के सदस्य। फोटो : हरिभूमि

लिए आह्वान किया। शुक्रवार सुबह नगर खेड़ा सेवा ट्रस्ट ससौली के दर्जन भर सदस्य ट्रस्ट के वरिष्ठ सदस्य अशोक त्यागी व एडवोकेट धर्मजीत के नेतृत्व में नगर निगम के वार्ड 20 स्थित गांव

ससौली में एकत्र हो गए और गलियों और फिरनी में पड़ी गंदगी को साफ करने लगे। इस दौरान ट्रस्ट के सदस्यों ने गांव के सार्वजनिक स्थानों व धार्मिक स्थानों पर भी साफ सफाई करके कूड़ा कर्कट

उठाया। ट्रस्ट के सदस्य अशोक त्यागी व एडवोकेट धर्मजीत ने बताया कि कुछ वर्ष पहले उन्हें गांव के ही व्यक्ति को रश्मन ले जाते समय रास्ते में पड़ी हुई गंदगी को लेकर लोगों ने कटाक्ष किया। इस

कटाक्ष को सुनकर गांव के युवाओं ने ट्रस्ट की स्थापना की और अपने साथियों से इस विषय पर विचार विमर्श कर गांव व आसपास से गन्दगी को जड़ से मिटाने का निर्णय लिया। उन्होंने बताया कि कई वर्षों से ट्रस्ट के सदस्यों ने ससौली में सफाई अभियान चलाया हुआ है। इस अभियान में अब पूरे गांव के युवा व बुजुर्ग रोजाना सुबह के वक्त दो से ढाई घंटे गांव की हर गली और कूचे से कूड़े के ढेरों को उठाकर आसपास बने गड्डो को भरने का काम करते हैं।
उन्होंने बताया कि गांव के पास बने लक्ष्मी बाई रानी पार्क की कूड़ा सफाई करने व पेड़ पौधे लगाने का कार्य भी शुरू किया है। जिसे देखते हुए दूसरे लोगों को भी इससे प्रेरणा

मिली और वह भी उनके साथ लगकर सफाई व स्वच्छता अभियान में साथ जुड़ रहे हैं।
उन्होंने बताया कि ससौली गांव के युवाओं में अब सफाई अभियान का जज्बा इतना बढ़ चुका है कि बड़े पदों पर बैठे गांव के लोग भी उनके अभियान में समय समय पर शामिल होकर साफ सफाई करने में योगदान दे रहे हैं। नगर खेड़ा सेवा ट्रस्ट के युवा सिमरत सिंह तथा ललित गौड़ ने बताया कि इस सफाई अभियान से हमारे गांव व वार्ड में कार्य करने से भाईचारा व एकता की मिसाल भी दिखाई दे रही है। सभी एक दूसरे के दुख सुख के एक साथ मिलकर खड़े हैं। इस अवसर पर सुभाष बक्शी, नाथीराम, विजय लूथरा व तारा सिंह आदि मौजूद रहे।

यमुनानगर

मुकंदलाल नेशनल सीनियर सेकेंडरी स्कूल का बारहवीं कक्षा का शत-प्रतिशत रहा परीक्षा परिणाम

छात्रा गरिमा ने 12वीं की परीक्षा में 482 अंकों के साथ विद्यालय में प्राप्त किया प्रथम स्थान



यमुनानगर। मुकंदलाल नेशनल स्कूल रादौर में 12वीं कक्षा में उत्तीर्ण विद्यार्थी स्टाफ के साथ खुशियां मनाते हुए। फोटो : हरिभूमि

हरिभूमि न्यूज़ ►► रादौर
मुकंद लाल नेशनल सीनियर सेकेंडरी स्कूल रादौर का कक्षा बारहवीं का परीक्षा परिणाम शत प्रतिशत रहा है। शुक्रवार को स्कूल में कार्यक्रम आयोजित कर परीक्षा में उत्तीर्ण हुए विद्यार्थियों को प्रधानाचार्य प्रमोद गोवर व स्टाफ सदस्यों ने लड्डू खिलाकर बधाई और शुभकामनाएं दी।
स्कूल के प्रधानाचार्य प्रमोद गोवर ने बताया कि कक्षा बारहवीं की परीक्षा में कामसं व विज्ञान संकाय के 163 विद्यार्थियों ने भाग लिया। परीक्षा परिणाम में स्कूल के

पर्व कांबोज 12वीं की परीक्षा में 88% अंकों के साथ स्कूल में रहे अक्ल
रादौर। इंडियन पब्लिक स्कूल रादौर का सीबीएसई बोर्ड द्वारा घोषित कक्षा 12 वीं का परीक्षा परिणाम उत्कृष्ट रहा है। स्कूल के छात्र पर्व कांबोज ने साइंस स्ट्रीम में 88 प्रतिशत अंक हासिल कर स्कूल में प्रथम स्थान प्राप्त किया है। विद्यालय के प्रधानाचार्य ईश मेहता ने बताया कि उनके स्कूल के सीबीएसई बोर्ड द्वारा जारी 12वीं कक्षा के परीक्षा परिणाम में पर्व कांबोज ने साइंस स्ट्रीम में 88 प्रतिशत अंक प्राप्त स्कूल में प्रथम स्थान, आयुषी पुंडीर ने कॉमर्स स्ट्रीम में 87 प्रतिशत अंक प्राप्त कर द्वितीय तथा तनिशा ने आर्ट्स स्ट्रीम में 83 प्रतिशत अंक प्राप्त कर विद्यालय में तृतीय स्थान प्राप्त किए हैं। विद्यालय के 25 विद्यार्थियों ने 75 प्रतिशत से अधिक अंक प्राप्त किए। उन्होंने बताया कि बारहवीं कक्षा की परीक्षा में 100 विद्यार्थियों ने भाग लिया। जिनमें 98 विद्यार्थी परीक्षा में उत्तीर्ण रहे। विद्यालय के प्रधानाचार्य ईश मेहता ने सभी विद्यार्थियों एवं उनके अभिभावकों को इस उत्कृष्ट परिणाम के लिए हार्दिक बधाई दी तथा विद्यार्थियों के उज्ज्वल भविष्य की कामना की।

खुशनसीब 12वीं में 85 फीसदी अंक प्राप्त कर बनी स्कूल टॉपर

■ शानदार रहा महाराजा अग्रसेन सीनियर सेकेंडरी स्कूल जठलाना का 10वीं और 12वीं का रिजल्ट
■ विद्यालय के सभी विद्यार्थियों ने प्रथम श्रेणी से पास की परीक्षा



छात्रा खुशनसीब



छात्रा सरस्वती

हरिभूमि न्यूज़ ►► रादौर
हरियाणा विद्यालय शिक्षा बोर्ड द्वारा घोषित 10वीं व 12वीं कक्षा का महाराजा अग्रसेन सीनियर सेकेंडरी स्कूल जठलाना का परीक्षा परिणाम शत प्रतिशत रहा है। विद्यालय के सभी विद्यार्थियों ने प्रथम श्रेणी में परीक्षा पास की हैं।
विद्यालय की प्रिंसीपल नूतन रानी ने बताया कि कक्षा 12वीं की छात्रा खुशनसीब ने 85 प्रतिशत अंक प्राप्त कर स्कूल में प्रथम स्थान हासिल किया। वहीं, कक्षा 10वीं में सरस्वती ने 91 प्रतिशत अंक प्राप्त कर स्कूल

व अपने माता पिता का नाम रोशन किया है। विद्यार्थियों की इस उपलब्धि पर स्कूल प्रबंधन, अध्यापकों एवं अभिभावकों ने हर्ष व्यक्त किया। विद्यालय प्रशासन ने सभी सफल विद्यार्थियों को बधाई दी और उनके उज्ज्वल भविष्य की कामना की। प्रिंसीपल नूतन रानी ने कहा कि विद्यार्थियों की मेहनत, शिक्षकों के मार्गदर्शन और अभिभावकों के सहयोग से यह शानदार परिणाम संभव हो पाया है। विद्यालय परिवार की ओर से सभी विद्यार्थियों को उनके सुनहरे भविष्य के लिए दिल से शुभकामनाएं दी गईं।

सरस्वती विद्या मंदिर स्कूल का शानदार रहा 10वीं कक्षा का परीक्षा परिणाम
रादौर। सरस्वती विद्या मंदिर सीनियर सेकेंडरी स्कूल अलाहर का हरियाणा विद्यालय शिक्षा बोर्ड द्वारा घोषित कक्षा 10वीं का परीक्षा परिणाम शत प्रतिशत रहा। शुक्रवार को स्कूल में कार्यक्रम आयोजित कर प्रधानाचार्य प्रदीप कुमार ने बच्चों को मिठाई खिलाकर बधाई दी। स्कूल प्रधानाचार्य प्रदीप कुमार ने बताया कि विद्यालय की छात्रा अंशिका कांबोज ने 92.4 प्रतिशत अंक प्राप्त कर प्रथम स्थान हासिल किया। वहीं दीक्षा ने 90.4 प्रतिशत अंक प्राप्त किए। चैतन्य कांबोज ने 86.4 प्रतिशत, जतिन कांबोज ने 83 प्रतिशत व आर्यन ने 81 प्रतिशत अंक प्राप्त कर विद्यालय व अपने अभिभावकों का नाम रोशन किया। विद्यालय प्रबंधन की ओर से सभी मेधावी विद्यार्थियों को मिठाई बाँटकर शुभकामनाएं दी गईं। इस अवसर पर स्कूल स्टाफ ने विद्यार्थियों की सफलता पर खुशी व्यक्त करते हुए उनके उज्ज्वल भविष्य की कामना की। इस अवसर पर विपिन कुमार, मीनाक्षी रानी, सरस्वती, शीतल, मीना, रिकल, संजना, विधु, राशि, रेनु व टीनु आदि मौजूद रहे।

नशा जैसी बुराइयों से दूर रहकर शिक्षा, खेल में हिस्सा लें युवा

हरिभूमि न्यूज़ ►► यमुनानगर

हरियाणा स्टेट नारकोटिक्स कंट्रोल ब्यूरो की अंबाला यूनिट के तत्वावधान में शुक्रवार को श्री गुरु नानक पब्लिक स्कूल यमुनानगर में नशा विरोधी जागरूकता कार्यक्रम का आयोजन किया गया। कार्यक्रम में मुख्य वक्ता के रूप में यूनिट के एसआई फूल कुमार व एसएसआई राजेंद्र कुमार भाग लिया।
मुख्य वक्ता एवं यूनिट के एसआई फूल कुमार ने बताया कि कार्यक्रम का आयोजन ब्यूरो प्रमुख अतिरिक्त पुलिस महानिदेशक संजय कुमार के मार्गदर्शन और पुलिस अधीक्षक मोहित ढांडा के नेतृत्व में किया गया। इस दौरान इंस्पेक्टर महरुफ अली भी मौजूद रहे। उन्होंने कहा कि जो युवा नशे से बचते हैं।



यमुनानगर। श्री गुरु नानक पब्लिक स्कूल में नशा विरोधी जागरूकता कार्यक्रम में नशे से दूर रहने की शायथ लेते विद्यार्थी व स्टाफ सदस्य। फोटो : हरिभूमि

वही देश को नई ऊंचाइयों पर ले जाते हैं। उन्होंने विद्यार्थियों को नशा से होने वाले दुष्प्रभावों के बारे में विस्तार से जानकारी दी। एसआई फूल कुमार ने कहा कि नशा करने से शारीरिक, मानसिक और सामाजिक दुष्प्रभावों होते हैं। विद्यार्थियों को नशे से दूरी बनाकर रहना चाहिए। एसआई फूल कुमार ने कहा कि नशा समाज को

लक्ष्य ने जिम्नास्टिक स्पर्धा में जीता गोल्ड

ऑल इंडिया इंटर यूनिवर्सिटी में शानदार प्रदर्शन के लिए गुरु नानक खालसा कॉलेज में हुआ सम्मान

हरिभूमि न्यूज़ ►► यमुनानगर

गुरु नानक खालसा कॉलेज यमुनानगर के जिम्नास्ट खिलाड़ी लक्ष्य शर्मा ने शत दिवस पंजाब यूनिवर्सिटी में सम्पन्न हुई प्रतिष्ठित ऑल इंडिया इंटर यूनिवर्सिटी जिम्नास्टिक प्रतियोगिता में स्वर्ण पदक जीतकर कॉलेज का नाम रोशन किया। विजेता खिलाड़ी लक्ष्य शर्मा के कालेज में पहुंचने पर प्रिंसीपल डॉ. अरविंदर सिंह भल्ला व स्टाफ सदस्यों ने पुरस्कार देकर सम्मानित किया और उसे बधाई और शुभकामनाएं दी।



यमुनानगर। गुरु नानक खालसा कॉलेज में लक्ष्य शर्मा को सम्मानित करते कालेज प्राचार्य डॉ. अरविंदर सिंह भल्ला व अन्य।

कॉलेज के प्राचार्य डॉ. अरविंदर सिंह भल्ला ने कहा कि खिलाड़ी लक्ष्य शर्मा ने आल इंडिय इंटर यूनिवर्सिटी जिम्नास्टिक प्रतियोगिता में स्वर्ण पदक जीतकर संस्थान और जिले का नाम रोशन किया है। उन्होंने कहा कि ऐसी उपलब्धियां कॉलेज में विकसित खेल संस्कृति, अनुशासन और समर्पण का परिणाम हैं। उन्होंने खिलाड़ी एवं कोचिंग स्टाफ के निरंतर प्रयासों की सराहना की।

जिनके कारण संस्थान को राष्ट्रीय स्तर पर पहचान मिली है। उन्होंने कहा कि कॉलेज उभरते खिलाड़ियों को बेहतर खेल सुविधाएं और प्रोत्साहन प्रदान करने के लिए सदैव प्रतिबद्ध है। मौके पर शारीरिक शिक्षा विभागाध्यक्ष डॉ. संजय विज ने लक्ष्य शर्मा को बधाई देते हुए इस उपलब्धि को कॉलेज परिवार के लिए गौरव का क्षण बताया। उन्होंने विश्वास व्यक्त किया कि लक्ष्य की यह सफलता

अन्य विद्यार्थियों को भी खेलों में उत्कृष्ट प्रदर्शन करने और संस्थान का नाम ऊंचाइयों तक पहुंचाने के लिए प्रेरित करेगी। कॉलेज प्रबंधन कमटी के अध्यक्ष सरदार रणदीप सिंह जौहर ने इस उपलब्धि पर प्रसन्नता व्यक्त करते हुए कहा कि लक्ष्य शर्मा की सफलता ने संस्थान को गौरवान्वित किया है। उन्होंने खिलाड़ी की मेहनत, समर्पण और लगन की सराहना की।

पार्क में युवक पर लोहे की रॉड से हमला, जान से मारने का प्रयास

■ डॉक्टर अरुण गुप्ता की कोठी के पास पार्क में हुई वारदात
■ चार युवकों पर गाली-गलौच के बाद हमला करने का आरोप

हरिभूमि न्यूज़ ►► यमुनानगर

शहर के डॉक्टर अरुण गुप्ता की कोठी के पास बने पार्क में बैठे गांव जयरामपुर निवासी नितिन कुमार पर कुछ युवकों ने लोहे की रॉड व विंडो से हमला कर जान से मारने का प्रयास किया। लोगों को मौके पर आता देखकर आरोपी वहां से फरार हो गए। लोगों ने पुलिस टीम की

सहायता से घायल को अस्पताल में भर्ती करवाया। जहां उसकी हालत चिंताजनक बनी हुई है। पुलिस ने मामले की जांच के बाद चार आरोपी युवकों के खिलाफ जान से मारने का प्रयास करने समेत विभिन्न धाराओं के तहत केस दर्ज कर कार्रवाई शुरू कर दी। गांव जयरामपुर निवासी नितिन कुमार ने शहर यमुनानगर पुलिस थाने में दी शिकायत में बताया कि 13 मई को दोपहर 12 बजे वह शहर में डॉक्टर अरुण गुप्ता की कोठी के पास बने पार्क में बैठा हुआ था। इस दौरान वहां पर सौरभ, सुमित, गौरव व अंशुल आए। वह आरोपियों को पहले से जानता था। आरोपियों ने आते ही उसके साथ गाली गलौच

करनी शुरू कर दी। इसके बाद आरोपियों ने हाथ में पकड़े लोहे की रॉड व विंडो से उस पर हमला कर दिया और उसे जान से मारने का प्रयास किया। उसके शरीर के कई हिस्सों में चोटें आईं और खून निकलने लगा। शोर सुनकर जब आसपास के लोग घटनास्थल पर पहुंचे तो आरोपी मौके से भाग गए। लोगों ने घटना की सूचना डायल 112 पुलिस टीम को दी। पुलिस टीम ने मौके पर पहुंचकर घायल नितिन को अस्पताल में भर्ती करवाया। जहां उसकी हालत चिंताजनक बनी हुई है। पुलिस ने मामले की जांच के बाद चारों आरोपी युवकों के खिलाफ केस दर्ज कर कार्रवाई शुरू कर दी।

ट्रस्ट के सदस्यों ने गांव ससौली में उठाया कूड़ा-कचरा

नगर खेड़ा सेवा ट्रस्ट के सदस्यों ने चलाया सफाई अभियान



यमुनानगर। नगर निगम के वार्ड 20 स्थित ससौली गांव में सफाई करते नगर खेड़ा सेवा ट्रस्ट के सदस्य। फोटो : हरिभूमि

लिए आह्वान किया। शुक्रवार सुबह नगर खेड़ा सेवा ट्रस्ट ससौली के दर्जन भर सदस्य ट्रस्ट के वरिष्ठ सदस्य अशोक त्यागी व एडवोकेट धर्मजीत के नेतृत्व में नगर निगम के वार्ड 20 स्थित गांव

ससौली में एकत्र हो गए और गलियों और फिरनी में पड़ी गंदगी को साफ करने लगे। इस दौरान ट्रस्ट के सदस्यों ने गांव के सार्वजनिक स्थानों व धार्मिक स्थानों पर भी साफ सफाई करके कूड़ा कर्कट

उठाया। ट्रस्ट के सदस्य अशोक त्यागी व एडवोकेट धर्मजीत ने बताया कि कुछ वर्ष पहले उन्हें गांव के ही व्यक्ति को रश्मन ले जाते समय रास्ते में पड़ी हुई गंदगी को लेकर लोगों ने कटाक्ष किया। इस

कटाक्ष को सुनकर गांव के युवाओं ने ट्रस्ट की स्थापना की और अपने साथियों से इस विषय पर विचार विमर्श कर गांव व आसपास से गन्दगी को जड़ से मिटाने का निर्णय लिया। उन्होंने बताया कि कई वर्षों से ट्रस्ट के सदस्यों ने ससौली में सफाई अभियान चलाया हुआ है। इस अभियान में अब पूरे गांव के युवा व बुजुर्ग रोजाना सुबह के वक्त दो से ढाई घंटे गांव की हर गली और कूचे से कूड़े के ढेरों को उठाकर आसपास बने गड्डो को भरने का काम करते हैं।
उन्होंने बताया कि गांव के पास बने लक्ष्मी बाई रानी पार्क की कूड़ा सफाई करने व पेड़ पौधे लगाने का कार्य भी शुरू किया है। जिसे देखते हुए दूसरे लोगों को भी इससे प्रेरणा

मिली और वह भी उनके साथ लगकर सफाई व स्वच्छता अभियान में साथ जुड़ रहे हैं।
उन्होंने बताया कि ससौली गांव के युवाओं में अब सफाई अभियान का जज्बा इतना बढ़ चुका है कि बड़े पदों पर बैठे गांव के लोग भी उनके अभियान में समय समय पर शामिल होकर साफ सफाई करने में योगदान दे रहे हैं। नगर खेड़ा सेवा ट्रस्ट के युवा सिमरत सिंह तथा ललित गौड़ ने बताया कि इस सफाई अभियान से हमारे गांव व वार्ड में कार्य करने से भाईचारा व एकता की मिसाल भी दिखाई दे रही है। सभी एक दूसरे के दुख सुख के एक साथ मिलकर खड़े हैं। इस अवसर पर सुभाष बक्शी, नाथीराम, विजय लूथरा व तारा सिंह आदि मौजूद रहे।

खबर संक्षेप

21 ग्राम हेरोइन सहित आरोपी गिरफ्तार

अंबाला। सीआईए-नारायणगढ़ टीम ने नशीले पदार्थों को तस्करी के नेटवर्क को तोड़ते हुए 21 ग्राम 71 मिलिग्राम नशीला पदार्थ हेरोइन मामले में आरोपी को अहमदपुर से काबू किया है। जांच टीम ने सूचना के आधार पर गांव अहमदपुर से आरोपी पुष्प कुमार उर्फ पुष्कर को काबू किया है। तलाशी लेने पर आरोपी से 21 ग्राम 71 मिलिग्राम नशीला पदार्थ हेरोइन बरामद हुई। पुलिस ने आरोपी को तीन दिन के रिमांड पर लिया था।

एटीएम बदलकर ठगी में दूसरा आरोपी गिरफ्तार

अंबाला। थाना अंबाला शहर में दर्ज एटीएम कार्ड बदल कर धोखे से रूपये निकालने के मामले में पुलिस ने कार्रवाई करते हुए सलिलप्त एक अन्य आरोपी प्रवीण कुमार उर्फ राहुल निवासी गांव मोरथली पेहवा को गिरफ्तार किया है। सीआईए-नारायणगढ़ उप निरीक्षक जरनैल सिंह ने बताया कि कि इस मामले पीड़ित महिला ने 31 अक्तूबर 2025 को शिकायत दर्ज करवाई थी कि 29 अक्तूबर 2025 को मानव चौक कोर्ट रोड के एटीएम मशीन से आरोपी ने उसका एटीएम कार्ड बदल कर उसके खाते से 46 हजार 720 की राशि निकाल ली है। इस मामले में सलिलप्त अब तक दो आरोपियों को गिरफ्तार कर उनसे नकदी बरामद की गई है।

बुजुर्गों के साथ मनाया जन्मदिवस

शहजादपुर। सेवा हमारा सौभाग्य फाउंडेशन एवं श्री श्याम परिवार सेवा समिति के सदस्य माधव मित्तल ने अपना जन्मदिवस मोक्ष वृद्धाश्रम देहरी में सेवा भाव के साथ मनाया। फाउंडेशन एवं समिति के अध्यक्ष गौरव गुप्ता ने बताया कि जन्मदिन जैसे विशेष अवसर जरूरतमंद एवं बुजुर्गों के साथ मनाने चाहिए, जिससे समाज में सेवा और सम्मान की भावना बढ़ती है। उन्होंने कहा कि बुजुर्गों का आशीर्वाद जीवन की सबसे बड़ी पूंजी है।

रा.कालेज में प्लास्टिक मुक्त अभियान चलाया

जौद। संत शिरोमणि श्री सैन भगत राजकीय महाविद्यालय में प्राचार्य सत्यवान मलिक की अध्यक्षता में एनएसएस एवं ईको क्लब के संयुक्त तत्वावधान में प्लास्टिक मुक्त अभियान का आयोजन किया गया। विद्यार्थियों को संवेगित करते कहा कि प्लास्टिक प्रदूषण आज पर्यावरण के लिए गंभीर समस्या बन चुका है। छात्रों को स्वच्छता अपनाने तथा सिंगल यूज प्लास्टिक का उपयोग कम करने के लिए प्रेरित किया। कहा कि हर विद्यार्थी का कर्तव्य है कि आसपास के वातावरण को स्वच्छ एवं सुरक्षित बनाए रखने में योगदान दे।

शिव मंदिर में श्रीमद् भागवत कथामृत कल से

जौद। शिव मंदिर में 17 मई से 23 मई तक सात दिवसीय श्रीमद् भागवत कथा का भव्य आयोजन किया जाएगा। यह आयोजन गीता भागवत प्रचार सेवा ट्रस्ट वृंदावन के मार्गदर्शन मे आयोजित किया जा रहा है। इस धार्मिक आयोजन का संचालन शकुंतला वैष्णवी एवं राजेंद्र वैष्णव परिवार द्वारा किया जा रहा है। इस कार्यक्रम में कथा वाचक इंदु वैष्णवी श्रद्धालुओं को श्रीमद्भागवत महापुराण की अमृतमयी कथा सुनाएंगी।

धमकी देने के मामले में आरोपी गिरफ्तार

अंबाला। सीआईए-2 टीम ने मामले में कार्रवाई करते हुए रास्ता रोककर लड़ाई-झगड़ा, गाड़ी क्षतिग्रस्त करने व जान से मारने की धमकी देने के मामले में आरोपी को गिरफ्तार किया है। जांच अधिकारी ने बताया कि शिकायतकर्ता रणधीर सिंह निवासी गांव माखुमाजरा ने 4 मई 2026 को थाना पड़ाव में शिकायत दी थी कि दुराना मोड़ मोहाड़ा के पास आरोपी विकास व अन्य ने गाड़ी का रास्ता रोककर उससे लड़ाई-झगड़ा करने, गाड़ी के शीशे तोड़ने व जानलेवा हमला करते हुए जान से मारने की धमकी दी है। इस शिकायत पर पुलिस ने मामला दर्ज कर कार्रवाई करते हुए मामले में सलिलप्त आरोपी को गिरफ्तार कर वारदात में प्रयुक्त गाड़ी, डंडे और लोहे की रॉड बरामद की है। आरोपी को पहचान विकास वासी गांव सरगथल सोनोपत के रूप में हुई है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-
हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

उप अधीक्षक और रिटायर्ड कर्मचारी ने लगाया चूना

नागरिक अस्पताल में 21.8 लाख रुपये के बड़े घोटाले का भंडाफोड़

सूचना के आधार पर सीएम प्लाइंग ने देर रात तक खंगाला रिकॉर्ड, जांच में मिली वित्तीय खामियां, कई साल से चल रहा था गबन का खेल

हरिभूमि न्यूज ►► शहजादपुर

स्वास्थ्य विभाग में लगातार घोटालों के उजागर होने से स्वास्थ्य विभाग में हड़कंप मच गया है। तीन दिन पहले जिस प्रकार सीएम प्लाइंग ने शहजादपुर स्थित सामुदायिक स्वास्थ्य केंद्र में जांच के बाद लाखों रुपये का घोटाला उजागर किया था उसी प्रकार मुख्यमंत्री उड़नदस्ते ने सूचना पर बड़ी कार्रवाई करते हुए नारायणगढ़ के नागरिक अस्पताल में चल रहे एक बड़े वित्तीय घोटाले का भंडाफोड़ किया है। आरोप है कि अस्पताल के उप अधीक्षक सुभाष चंद ने कोषागार के अधिकारियों और कर्मचारियों के साथ मिलीभगत कर 'ई-सैलरी पोर्टल' के माध्यम से अपनी और एक रिटायर्ड कर्मचारी की तनख्वाह के रिकॉर्ड



शहजादपुर। घपते की जांच करते सीएम प्लाइंग के अधिकारी। फोटो : हरिभूमि

में हेरफेर कर आरोपियों ने फर्जी प्रविष्टियां दिखाकर सरकारी खजाने से लाखों रुपये का गबन किया है। इस मामले में सीएम प्लाइंग की शिकायत पर पुलिस ने आरोपी उप अधीक्षक सुभाष चंद और रिटायर्ड वार्ड सर्वेंट मोहन लाल के खिलाफ धोखाधड़ी और गबन की विभिन्न संगीन धाराओं के तहत मुकदमा दर्ज कर लिया है। जांच टीम की रिपोर्ट के अनुसार, उप अधीक्षक सुभाष चंद ने अपनी बेसिक पे, डीए , एचआरए , एफटीए और अन्य भत्तों में जालसाजी कर कुल 11,93,470 रुपये की अतिरिक्त अवैध राशि हड़पी।जिसमें वर्ष

2023-24 में 7,392 रुपये ,वर्ष 2024-25 में 9,87,450 रुपये ,वर्ष 2025-26 में 46,240 रुपये, 2026-27 में 1,52,388 रुपये अतिरिक्त निकाले। इसके अलावा आरोपी ने 11 मई 2026 को तीसरी एसीपी के एरियर का एक गलत और फर्जी आदेश तैयार कर 1,44,308 रुपये का क्लेम पास करावा लिया जबकि इस एरियर का असली क्लेम वह पहले ही 19 अगस्त 2025 को ले चुका था। यही नहीं आरोपी सुभाष चंद ने अस्पताल के एक सेवानिवृत्त वार्ड सर्वेंट मोहन लाल (जो 31 अगस्त 2025 को रिटायर हो चुके थे) के नाम पर भी स्पेशल अलाउंस और

शादी का दबाव बना हत्या की मुख्य वजह

- कार ट्रैकिंग से पुलिस ने किया था आरोपी को काबू

हरिभूमि न्यूज ►► बराड़ा

तीन दिन पहले घर से मां की टेस्ट रिपोर्ट लेने निकली युवती अमनदीप की हत्या के मामले में आरोपी प्रेमी संदीप से सिलसिलेवार खुलासा कर दिया है। छह साल से दोनों के बीच प्रेम प्रसंग चल रहा था। अब अमनदीप प्रेमी पर शादी का दबाव बना रही थी। इसी दबाव की वजह से संदीप ने सुनियोजित तरीके से प्रेमिका को मौत के घाट उतार दिया। संदीप ने जहर देकर पहले प्रेमिका की हत्या की। इसके बा साक्ष्य मिटाने के लिए शव को बैग में भरकर



बराड़ा। मृतका अमनदीप फोटो : हरिभूमि

हिमाचल प्रदेश के सिरमौर के जंगलों में ले जाकर आग लगा दी। डीएसपी सुरेश कौशिक ने बताया कि करीब छह वर्षों से प्रेमी संदीप का अमनदीप के साथ प्रेम प्रसंग था। शादी के दबाव से पीछा छुड़वाने के लिए आरोपी ने युवती को जहरीला पदार्थ खिलाकर मौत के घाट उतार दिया। अब पुलिस हत्या में इस्तेमाल सामान और अन्य साक्ष्य बरामद करने का प्रयास कर रही है। उसे रिमांड पर लिया गया है।

जहर निगलने में भी दे गया दगा प्रेमी

पुलिस पूछताछ में सामने आया कि सोलर इन्वर्टर का काम करने वाले आरोपी प्रेमी संदीप ने जहर निगलने में भी प्रेमिका को दगा दे दिया। पुलिस के मुताबिक दोनों ने मिलकर एक साथ आत्महत्या करने की योजना बनाई थी। इसके लिए दोनों ने एक साथ जहर खाने का निर्णय लिया था। आरोपी ने युवती को तो जहर खिला दिया लेकिन खुद नहीं खाया। जब युवती को मौत हो गई तो उसके शव को बैग में डालकर अपनी कार से हिमाचल प्रदेश के जंगलों में ले गया। बताया कि आरोपी संदीप खुद विवाहित है। डेढ़ साल से एक किराये पर कमरा लिया हुआ था। उसी में वारदात को अंजाम दिया।

आधुनिक दौर में आत्मनिर्भर बनने के लिए स्किल डेवलपमेंट जरूरी: वैद

- प्रयास संस्था ने किया एडवांस ब्यूटी एंड वेलनेस सेंटर शुरू

हरिभूमि न्यूज ►► गुलाना

महिलाओं को आत्मनिर्भर और सशक्त बनाने की दिशा में एक सराहनीय पहल करते हुए प्रयास समाज सेवा संस्थान ने गांव गुलाना में निशुल्क एडवांस ब्यूटी एंड वेलनेस सेंटर का शुभारंभ किया। केंद्र का उद्घाटन समाजसेवी विकास वैद ने किया। इस अवसर पर बड़ी संख्या में महिलाएं, युवतियां एवं गणमान्य लोग उपस्थित रहे। केंद्र प्रभारी मोनिका कालड़ा एवं प्रीति गर्ग के नेतृत्व में शुरू किए गए

ट्रेकिंग से कातिल तक पहुंची पुलिस

अंबाला शहर के रहने वाले सुरेंद्र सिंह ने बताया कि उनकी भांजी अमनदीप कौर मंगलवार सुबह अपनी केंसर पॉइंट मां के टेस्ट की रिपोर्ट लेने बाजार गई थी। कुछ देर बाद उसका फोन बंद हो गया। जब वह घर नहीं लौटी तो परिजनों ने उसकी तलाश शुरू की थी। रेलवे स्टेशन के पास एक अंडरपास के समीप दुकानों के ऊपर बने कमरे में अमनदीप को जाते देखा गया। सीसीटीवी कैमरों की फुटेज खंगाली तो अमनदीप को ऊपर जाने के काफी देर बाद एक युवक नीचे आया। वह एक रेहड़ी चालक के साथ मिलकर एक बैग को नीचे लाया और उसे रेहड़ी पर लادकर ले गया।



गुलाना। मुख्यातिथि का स्वागत करते हुए संस्था के सदस्य।

इस प्रशिक्षण केंद्र में पहले ही दिन 42 विद्यार्थियों ने दाखिला लेकर उत्साह दिखाया। कार्यक्रम का संचालन नीति जैन ने किया। मुख्य अतिथि विकास वैद ने महिलाओं एवं युवतियों को कौशल विकास के

साफ किया है कि यदि अनुसंधान के दौरान डॉ. सैनी या ट्रेजरी के किसी अन्य अधिकारी कर्मचारी की सलिलप्तता पाई जाती है, तो उनके खिलाफ भी नियमानुसार सख्त कानूनी कार्रवाई की जाएगी। मुख्यमंत्री उड़नदस्ते की लिखित शिकायत और 134 पेजों के एरियर व सैलरी बिलों के सबूतों के आधार पर थाना नारायणगढ़ में विभिन्न धाराओं के तहत उप अधीक्षक सुभाष चंद ,रिटायर्ड कर्मचारी मोहन लाल सहित अन्य के खिलाफ एफआईआर दर्ज की गई है।

गुरु रविदास की शिक्षाएं समाज को समानता व सेवा का देती हैं संदेश: रजत

- मंदिर में चैयरमैन ने चढ़ाया कलश, हॉल निर्माण पर दिए 11 लाख

हरिभूमि न्यूज ►► बराड़ा

कस्बे के योगी मोहल्ला स्थित गुरु रविदास महाराज के मंदिर में भव्य धार्मिक समारोह का आयोजन किया गया। कार्यक्रम में नगर पालिका चैयरमैन रजत मलिक मुख्य अतिथि के रूप में पहुंचे और श्रद्धा भाव से मंदिर के शिखर पर कलश चढ़ाने की सेवा संपन्न की। समारोह के दौरान मंदिर परिसर श्रद्धालुओं की भारी उपस्थिति से भक्तिमय माहौल में सराबोर रहा।

नीट पेपर की निष्पक्ष जांच व दोषियों पर हो कार्रवाई: पूजा

- भाजपा से जुड़े लोग शिक्षा माफिया को दे रहे संरक्षण

हरिभूमि न्यूज ►► बराड़ा।



बराड़ा। विधायक पूजा चौधरी। फोटो : हरिभूमि

नीट यूजी परीक्षा में हुए कथित पेपर लीक मामले को लेकर विधायक पूजा चौधरी ने केंद्र सरकार पर निशाना साधते हुए मामले की निष्पक्ष जांच और दोषियों के खिलाफ कड़ी कार्रवाई की मांग की है। विधायक द्वारा जारी प्रेस विज्ञप्ति में उन्होंने कहा कि नीट परीक्षा में पेपर लीक जैसी घटनाओं ने देशभर के लाखों विद्यार्थियों और उनके अभिभावकों को मेहनत व विश्वास को गहरा आघात पहुंचाया है। उन्होंने कहा कि यह केवल परीक्षा में गड़बड़ी का मामला नहीं, बल्कि देश की शिक्षा व्यवस्था और युवाओं के भविष्य से जुड़ा गंभीर विषय है। विधायक ने आरोप लगाया कि भाजपा से जुड़े लोग शिक्षा माफियाओं को संरक्षण दे रहे हैं, जिसके चलते बार-बार पेपर लीक की घटनाएं सामने आ रही हैं। इससे लाखों छात्र-छात्राओं और उनके परिवारों का भविष्य प्रभावित हो रहा है। उन्होंने कहा कि वर्षों की कठिन मेहनत के बाद परीक्षा देने वाले

विद्यार्थियों के भविष्य के साथ इस प्रकार का खिलवाड़ बेहद दुर्भाग्यपूर्ण और निंदनीय है। शिक्षा व्यवस्था में पारदर्शिता और निष्पक्षता बनाए रखना सरकार और संबंधित एजेंसियों की जिम्मेदारी है, लेकिन व इसमें लगातार विफल साबित हो रही हैं। विधायक पूजा ने कहा कि इतनी महत्वपूर्ण राष्ट्रीय परीक्षा का सुरक्षित न होना केंद्र सरकार की नाकामी को दर्शाता है। कांग्रेस पार्टी मांग करती है कि पूरे मामले की समयबद्ध एवं निष्पक्ष जांच कर दोषियों के खिलाफ सख्त कानूनी कार्रवाई की जाए, ताकि भविष्य में ऐसी घटनाओं की पुनरावृत्ति न हो सके। उन्होंने यह भी मांग उठाई कि परीक्षा प्रणाली को अधिक सुरक्षित और तकनीकी रूप से मजबूत बनाने के लिए ठोस कदम उठाए जाएं। विधायक ने कहा कि देश के विद्यार्थियों के हित सर्वोपरि हैं और उनके भविष्य से किसी भी प्रकार का समझौता स्वीकार नहीं किया जा सकता।

पीएम श्री विद्यालय उगाला की अन्वी ने दसवीं कक्षा में 452 अंक प्राप्त कर किया टॉप

बराड़ा। पीएम श्री राजकीय वरिष्ठ माध्यमिक विद्यालय उगाला के विद्यार्थियों ने सीबीएसई बोर्ड परीक्षा सत्र 2025-26 में शानदार प्रदर्शन कर विद्यालय का नाम रोशन किया है। कक्षा 10वीं में अन्वी पुत्री राजेश कुमार ने 500 में से 452 अंक प्राप्त कर 90.4 प्रतिशत अंकों के साथ विद्यालय में पहला स्थान प्राप्त किया। साक्षी की इस उपलब्धि को उनकी निरंतर मेहनत, अनुशासन, लगन और शिक्षकों के उचित मार्गदर्शन का परिणाम बताया जा रहा है। सीमित संसाधनों के बावजूद उन्होंने अपनी प्रतिभा के बल पर यह साबित कर दिया कि दृढ़ निश्चय और मेहनत से हर लक्ष्य हासिल किया जा सकता है।



बराड़ा। मंदिर में छत्र चढ़ाते हुए रजत मलिक फोटो : हरिभूमि

संगत ने गुरु महाराज के जयकारों के बीच धार्मिक अनुष्ठानों में भाग लिया। इस अवसर पर श्रद्धालुओं को संबोधित करते हुए चैयरमैन रजत मलिक ने कहा कि संत शिरोमणि श्री गुरु रविदास महाराज

की शिक्षाएं समाज को समानता, भाईचारे और सेवा का संदेश देती हैं। उन्होंने कहा कि धार्मिक स्थल समाज को जोड़ने का कार्य करते हैं और इनके विकास के लिए हर संभव सहयोग दिया जाएगा।

10वीं के परीक्षा परिणाम में बरखा ने किया टॉप



अंबाला। सैनी हाई स्कूल के छात्रों ने बीते वर्षों की भांति इस बार भी हरियाणा शिक्षा बोर्ड भिलाजी के 10वीं कक्षा के परीक्षा परिणामों में बेहतर प्रदर्शन कर मेरिट सूची में अपना नाम दर्ज करवाया। इस मौके पर स्कूल के प्राचार्य अश्वनी कुमार गुप्ता ने बताया कि स्कूल के कक्षा 10वीं का परीक्षा परिणाम शत-प्रतिशत रहा है। इन परीक्षा परिणामों में 5 छात्रों की मेरिट आई है। जिसमें स्कूल की छात्रा बरखा रानी ने 500 अंकों में से 442 अंक प्राप्त किए, वहीं दूसरे स्थान पर रही नमनप्रीत कौर ने 429 अंक प्राप्त किए। तीसरे स्थान पर रही रितिका ने 427 अंक प्राप्त किए, चौथे स्थान पर रहे छात्र विकास ने 401 अंक प्राप्त कर स्कूल का नाम रोशन किया। बाकी शेष सभी छात्रों ने फस्ट डिवीजन लेकर 10वीं कक्षा उत्तीर्ण की है। इस मौके पर स्कूल प्रबंधक समिति के सदस्यों ने बच्चों के बेहतर परीक्षा परिणामों को लेकर उनको बधाई दी। सैनी सर्कल समा अंबाला के प्रधान देवेन्द्र सैनी, स्कूल के कोऑर्डिनेटर रामचंद्र सैनी, सचिव ज्ञानचंद्र सैनी व प्रबंधक राजकिशन सैनी ने सभी बच्चों, अभिभावकों व अध्यापकों को शुभकामनाएं दी।

वे रहे मौजूद

बैठक में सीईओ जिला परिषद गगनदीप, आरटीए सुशील कुमार, जीएम रोडवेज अश्वनी डोगरा, डीडीपीओ दिनेश शर्मा, डीएफओ नरेश रंगा, नगरपालिका सचिव राजेश कुमार, मार्केट कमिटी अखिलेश शर्मा, डीआईओ अंकित कुमार, डीआईपीआरओ धर्मेन्द्र कुमार, कार्यकारी अभियंता साहित्य शर्मा, बीडीपीओ योगेश कुमार, बीडीपीओ आर्या, कार्यकारी अभियंता हरीश गोयल भी मौजूद रहे।

कार्य करवाना सुनिश्चित करें। सुरक्षा की दृष्टि से पुलिस के व्यापक प्रबंध होने चाहिए व पार्किंग की व्यवस्था भी सुनिश्चित हो ताकि कार्यक्रम में आने वाले लोगों को किसी प्रकार की परेशानी न हो। इसी प्रकार जन स्वास्थ्य विभाग के अधिकारियों को पेयजल व्यवस्था, लोक निर्माण विभाग व एनएचआई विभाग के अधिकारियों को कार्यक्रम स्थल के साथ-साथ आस पास क्षेत्र में सड़क

के पैच वक काम पूरा होना चाहिए। विजली निगम के अधिकारियों को कार्यक्रम स्थल पर निर्बाध रूप से बिजली आपूर्ति करने वाले, स्वास्थ्य विभाग के अधिकारियों को एंबुलेस की व्यवस्था, वन विभाग के अधिकारियों को पेड़ों की छंटनी करने के भी निर्देश दिए। उन्होंने कहा कि कार्यक्रम का भव्य तरीके से आयोजन हो इसके लिए सभी कार्य समय रहते सुनिश्चित होनी चाहिए।

समारोह की तैयारियों पर उपायुक्त ने की विभागीय अधिकारियों संग बैठक

शहजादपुर अनाजमंडी में महाराणा प्रताप जयंती पर होगा राज्यस्तरीय समारोह



अंबाला। मीटिंग के दौरान मौजूद अधिकारी।

शिरकत करेंगे। वशिष्ठ अतिथि के तौर पर मिजोरम के राज्यपाल वीके सिंह शिरकत करेंगे। कार्यक्रम में कृषि एवं किसान कल्याण मंत्री

श्याम सिंह राणा की गरिमामयी उपस्थिति रहेगी। उपायुक्त अपने कार्यालय में राज्य स्तरीय कार्यक्रम के सफलतापूर्वक आयोजन को

लेकर विभागीय अधिकारियों के साथ एक बैठक ले रहे थे। इस मौके पर भाजपा जिला अध्यक्ष मनदीप राणा, एचएससीएआरडीबी के चैयरमैन अमरपाल राणा, एसडीएम शिवजीत भारती विशेष रूप से मौजूद रहे। उपायुक्त ने बैठक की अध्यक्षता करते हुए बताया कि 17 को शहजादपुर अनाज मंडी में प्रातः 11 बजे एक भव्य राज्य स्तरीय कार्यक्रम का आयोजन किया जाएगा। इससे पहले मुख्यमंत्री गांव माजरा में महाराणा प्रताप की नवीकृत प्रतिमा का अनावरण भी करेंगे। उन्होंने निर्देश दिए कि कार्यक्रम को लेकर मंडी में मार्केट कमिटी सचिव सफाई व्यवस्था का